

“మధురమైన పిల్లలారా - మీరు పరస్పరం చాలా ఆత్మిక స్నేహముతో ఉండాలి. ఎప్పుడూ

అభిప్రాయ బేధములోకి రారాదు”

ప్రశ్న:- ప్రతి బ్రాహ్మణ పుత్రుడు తమ మనసును ఏమని ప్రశ్నించుకోవాలి ?

జవాబు :- 1. నేను ఈశ్వరుని హృదయాన్ని అభిరోపించానా? 2. నాలో దైవ గుణాల ధారణ ఎంతవరకు జరిగింది ? 3. బ్రాహ్మణుడనైన నేను ఈశ్వరీయ సేవలో ఆటంకము కలిగించడం లేదు కదా? 4. నేను సదా పాలు-పంచదార వలె కలిసి ఉంటున్నానా? పరస్పరం మా అందరి మతము ఒక్కటిగా ఉందా? 5. నేను సదా శ్రీమతాన్ని పాలన చేస్తున్నానా?

పాట:- భోలానాథునికి సాటి అయినవారు.... (భోలానాథ్ సే నిరాలా....)

ఓంశాంతి. పిల్లలైన మీరు ఈశ్వరీయ సంప్రదాయానికి చెందినవారు. ఇంతకు ముందు మీది ఆసురీ సంప్రదాయము. భోలానాథుడని ఎవరిని అంటారో ఆసురీ సంప్రదాయము వారికి తెలియదు. శివ-శంకరులు వేరని కూడా తెలియదు. శంకరుడు దేవత, శివుడు తండ్రి. ఈ విషయాలు వారికి కొంచెము కూడా తెలియదు. ఇప్పుడు మీరు ఈశ్వరీయ సంప్రదాయము లేక ఈశ్వరీయ కుటుంబానికి చెందినవారు. వారు ఆసురీ కుటుంబానికి, రావణ సంప్రదాయానికి చెందినవారు. ఎంత భేదముంది? ఇప్పుడు మీరు ఈశ్వరీయ కుటుంబంలో ఈశ్వరుని ద్వారా పరస్పరము ఆత్మిక ప్రేమలో ఎలా ఉండాలో నేర్చుకుంటున్నారు. పరస్పరము బ్రాహ్మణ కులంలో ఈ ఆత్మిక ప్రేమ ఇక్కడ నుండే నింపుకోవాలి. పూర్తి ప్రేమ లేకుంటే పదవి కూడా పూర్తిగా పొందుకోలేరు. అక్కడ ఒకే ధర్మము, ఒకే రాజ్యము ఉంటుంది. పరస్పరము ఎలాంటి జగడాలు ఉండవు. ఇక్కడ రాజ్యపదవి లేనే లేదు. బ్రాహ్మణులలో కూడా దేహాభిమానము వలన అభిప్రాయ భేదములోకి వచ్చేస్తారు. అలా వచ్చేవారు శిక్షలను అనుభవించి తర్వాత పాస్ అవుతారు. మళ్ళీ అక్కడ ఒకే ధర్మములో ఉంటారు. అందువలన అక్కడ శాంతి ఉంటుంది. ఇప్పుడు అటువైపు ఆసురీ సంప్రదాయము లేక ఆసురీ కుటుంబానికి చెందిన వారున్నారు. ఇటువైపు ఈశ్వరీయ కుటుంబము వారున్నారు. వీరు భవిష్యత్తు కొరకు దైవ గుణాలు ధారణ చేస్తున్నారు. తండ్రి సర్వగుణ సంపన్నంగా చేస్తారు. అందరూ అవ్వలేరు. ఎవరైతే శ్రీమతమును అనుసరిస్తారో వారే విజయమాలలో మణులుగా అవుతారు. ఎవరైతే అలా అవ్వలేరో వారు ప్రజలలోకి వచ్చేస్తారు. అక్కడ ఉండేది దైవ ప్రభుత్వము. నూటికి నూరు శాతము శాంతి, పవిత్రత, సుఖము ఉంటాయి. ఈ బ్రాహ్మణ కులంలో ఇప్పుడు దైవ గుణాలు ధారణ చేయాలి. కొంతమంది మంచిరీతిగా దైవగుణాలు ధారణ చేస్తారు. ఇతరులతో కూడా చేయిస్తారు. దేహీ-అభిమానులుగా అయినప్పుడే ఈశ్వరీయ కులంలో కూడా పరస్పరము ఆత్మిక స్నేహము ఉంటుంది. అందుకు పురుషార్థము కూడా చేస్తూ ఉంటారు. అంతిమ సమయంలో కూడా అందరి అవస్థ ఏకరసంగా, ఒకే విధంగా ఉండదు. తర్వాత శిక్షలను అనుభవించి పద భ్రష్టులైపోతారు. తక్కువ పదవిని పొందుతారు. బ్రాహ్మణుల్లో కూడా ఎవరైనా పరస్పరము పాలు-పంచదార వలె

కలిసి-మెలిసి లేకుంటే, పరస్పరము ఉప్పు నీరుగా ఉండి దైవ గుణాలు ధారణ చేయకుంటే, ఉన్నత పదవిని ఎలా పొందుతారు. ఉప్పునీరులా ఉన్నందున ఈశ్వరీయ సేవలో కూడా ఆటంకాలు కలిగిస్తారు.

దాని ఫలితము ఏమవుతుంది? వారు అంత ఉన్నత పదవిని పొందలేరు. ఒకవైపు పాలు-పంచదార వలె ఉండేందుకు పురుషార్థము చేస్తారు. మరోవైపు మాయ ఉప్పు నీరులా తయారుచేసేస్తుంది. దాని వలన సేవకు బదులు డిస్సర్వీస్ చేస్తారు. తండ్రి కూర్చుని అర్థం చేయిస్తున్నారు - మీరు ఈశ్వరీయ కుటుంబంలో ఉన్నారు. ఈశ్వరుని జతలో కూడా ఉంటారు. కొంతమంది కలిసి ఉంటారు. కొంతమంది వేరే-వేరే ఊర్లలో ఉంటారు. అయినా అందరూ కలిసే ఉన్నారు కదా! తండ్రి కూడా భారతదేశంలో వస్తారు. శివబాబా ఎప్పుడు వస్తారో, వచ్చి ఏం చేస్తారో మనుష్యులకు తెలియదు. మీకు ఇప్పుడు తండ్రి ద్వారా పరిచయం లభించింది. రచయిత, రచనల ఆదిమధ్యాంతాల జ్ఞానము ఇప్పుడు మీకు తెలుసు. ఈ చక్రము ఎలా తిరుగుతుందో, ఇప్పుడీ సమయం ఎటువంటిదో ప్రపంచములోని వారికి తెలియదు. పూర్తి గాఢాంధకారంలో ఉన్నారు.

పిల్లలైన మీకు రచయిత వచ్చి పూర్తి సమాచారమంతా వినిపించారు. దానితో పాటు ఓ సానిగ్రామాల్లా! - “నన్ను స్మృతి చేయండి” అని అర్థం చేయిస్తున్నారు. ఈ విషయాలు తన పిల్లలకు శివబాబా తెలిపిస్తున్నారు. మీరు పవిత్రంగా అవ్వాలనుకుంటున్నారు కదా! నన్ను పిలుస్తూ వచ్చారు. ఇప్పుడు నేను వచ్చాను. భారతదేశాన్ని మళ్ళీ శివాలయంగా తయారుచేసేందుకే శివబాబా వచ్చారు. రావణుడు వేశ్యలయంగా చేశాడు. మేము పతిత వికారులమని స్వయంగా పాడుతూ ఉంటారు. భారతదేశము సత్యయుగంగా, సంపూర్ణ నిర్వికారంగా ఉండేది. నిర్వికారీ దేవతలను వికారీ మనుష్యులు పూజిస్తారు. నిర్వికారులే మళ్ళీ వికారులుగా అవుతారు. ఇది ఎవ్వరికీ తెలియదు. పూజ్యులు నిర్వికారులుగా ఉండేవారు. మళ్ళీ పూజారులుగా, వికారులుగా అయ్యారు. అందుకే ఓ పతితపావనా! రండి వచ్చి నిర్వికారులుగా చేయండి అని పిలుస్తారు. తండ్రి అంటున్నారు - ఇది మీకు అంతిమ జన్మ. పవిత్రంగా అవ్వండి. నన్నొక్కరినే స్మృతి చేస్తే మీ పాపాలు తొలగిపోతాయి. మీరు తమోప్రధానము నుండి సత్యోప్రధాన దేవతలుగా అవుతారు. తర్వాత చంద్రవంశ క్షత్రియ కుటుంబానికి చెందినవారిగా అవుతారు. ఇప్పుడు మీరు ఈశ్వరీయ కుటుంబము వైపు వారు, తర్వాత మళ్ళీ దైవ కుటుంబానికి చెందిన వారిగా 21 జన్మలుంటారు. ఈశ్వరీయ కుటుంబంలో ఉంటూ మీరు అంతిమ జన్మను దాటుకుంటారు. ఇందులో మీరు పురుషార్థము చేసి మళ్ళీ గుణ సంపన్నులుగా అవ్వాలి. మీరు పూజ్యులుగా ఉండి రాజ్యపాలన చేస్తూ ఉండినారు, మళ్ళీ పూజారులుగా అయ్యారు. ఇది అర్థము చేయించాలి కదా. భగవంతుడు మన తండ్రి. మనము వారి పిల్లలము అనగా అంతా ఒకే కుటుంబము కదా! మీరు మా మాతా-పితలు, మేము మీ బాలురము అని పాడ్తారు కావున కుటుంబము అంటారు కదా. ఇప్పుడు తండ్రి నుండి అపారమైన సుఖము లభిస్తుంది. తండ్రి అంటున్నారు - మీరు నిస్సంకోచంగా నా కుటుంబానికి చెందినవారు. అయితే డ్రామా ప్లాను అనుసారము రావణ రాజ్యములోకి వచ్చిన తర్వాత మీరు దుఃఖాన్ని అనుభవిస్తారు, అప్పుడు నన్ను పిలుస్తారు. ఇప్పుడు మీరు ఖచ్చితంగా ఈ కుటుంబానికి చెందినవారే. మీకు మళ్ళీ భవిష్యత్తు 21 జన్మలకు వారసత్వమునిస్తాను. ఈ వారసత్వము మళ్ళీ దైవ కుటుంబములో 21 జన్మలు స్థిరంగా ఉంటుంది. దైవ కుటుంబము సత్య-త్రేతా యుగాల వరకు నడుస్తుంది. మళ్ళీ రావణ రాజ్యములోకి వచ్చినందున మేము దైవ కుటుంబము వారసుని మర్చిపోతారు. వామమార్గములోకి వెళ్ళినందున ఆసురీ కుటుంబంగా

అవుతుంది. 63 జన్మలు నిచ్చిన దిగుతూ వచ్చారు. ఈ జ్ఞానమంతా మీ బుద్ధిలో ఉంది. ఎవరికైనా మీరు అర్థం చేయించవచ్చు. వాస్తవానికి మీరు దేవ దేవతా ధర్మానికి చెందినవారు. సత్యయుగానికి

ముందు కలియుగము ఉండేది. సంగమ యుగంలో మిమ్ములను మనుష్యుల నుండి దేవతలుగా చేస్తారు. మధ్యలో ఇది సంగమ యుగము. మిమ్ములను బ్రాహ్మణ ధర్మము నుండి మళ్ళీ దైవ ధర్మములోకి తీసుకెళ్తారు. లక్ష్మీనారాయణులు ఈ రాజ్యాన్ని ఎలా తీసుకున్నారో అర్థము చేయించబడ్తుంది. వారి కంటే ముందు ఆసురీ రాజ్యముండేది. మళ్ళీ దైవ రాజ్యము ఎప్పుడు ఎలా తయారయ్యిందో తెలుపుతాను. తండ్రి అంటున్నారు - నేను కల్వ-కల్వము సంగమ యుగంలో వచ్చి మిమ్ములను బ్రాహ్మణ, దేవత, క్షత్రియ ధర్మాలలోకి తీసుకెళ్తాను. ఇది భగవంతుని కుటుంబము. అందరూ గాడ్ ఫాదర్ అని అంటారు. కానీ తండ్రిని గురించి తెలియనందున అనాథలుగా అయిపోయారు. కనుక గాఢాంధకారముంది. వెలుగులోకి తీసుకెళ్లేందుకు తండ్రి వచ్చారు. ఇప్పుడు స్వర్గ స్థాపన జరుగుతోంది. పిల్లలైన మీరు చదువుతున్నారు. దైవ గుణాలు ధారణ చేస్తున్నారు. శివజయంతిని జరుపుకుంటారు, తర్వాత ఏమి జరుగుతుందో మీరు తెలుసుకోవాలి. తప్పకుండా దైవ రాజ్య జయంతి అయ్యి ఉంటుంది కదా! హెవెన్లీ గాడ్ ఫాదర్ స్వర్గ స్థాపన చేసేందుకు స్వర్గములోకైతే రారు. నేను నరకము మరియు స్వర్గంల మధ్యలో సంగమ సమయంలో వస్తానని చెప్పున్నారు. శివరాత్రి అని అంటారు కదా! కావున నేను రాత్రి సమయంలో వస్తాను. ఈ విషయం పిల్లలైన మీరు అర్థము చేసుకోగలరు. ఎవరు అర్థము చేసుకుంటారో వారు ఇతరులకు కూడా ధారణ చేయిస్తారు. ఎవరు మనసా, వాచా, కర్మణా సేవలో తత్పరులై ఉంటారో వారు నా హృదయాన్ని అభిరోహిస్తారు. సేవలో ఎంతెంతగా తత్పరులై ఉంటారో అంత వారు నా హృదయాన్ని అభిరోహిస్తారు. కొంతమంది ఆల్ రౌండ్ సేవకులుగా ఉంటారు. మీరు కూడా అన్ని పనులు నేర్చుకోవాలి. ఆహారం తయారుచేయడం, రొట్టెలు చేయడం, పాత్రలు తోమడం.... ఇవి కూడా సేవలే కదా. మొట్టమొదటిది తండ్రి స్మృతి. వారి స్మృతి ద్వారానే వికర్మలు వినాశమవుతాయి. ఇక్కడి వారసత్వము లభించింది. అక్కడ సత్యయుగంలో సర్వగుణ సంపన్నులుగా ఉంటారు. యథా రాజా-రాణి తథా ప్రజా. దుఃఖము అనే మాటే ఉండదు. ఇప్పుడు అందరూ నరకవాసులుగా ఉన్నారు. అందరినీ క్రిందికి దిగే కళగా ఉంది. మళ్ళీ ఇప్పుడు మీ కళలు ఉన్నతమవుతాయి. తండ్రి అందరినీ దుఃఖము నుండి విడుదల చేసి సుఖములోకి తీసుకెళ్తారు. అందుకే తండ్రిని ముక్తిదాత అని అంటారు. మేము తండ్రి నుండి వారసత్వాన్ని తీసుకుంటున్నామని, అర్హులుగా అవుతున్నామని మీకు నపా ఉంటుంది. ఇతరులను రాజ్య పదవికి అర్హులుగా తయారుచేయువారినే అర్హులని అంటారు. చదువుకునేవారు చాలామంది వస్తారని కూడా బాబా చెప్పారు. అలాగని అందరూ 84 జన్మలు తీసుకోరు. కొద్దిగా చదువుకునేవారు ఆలస్యంగా వస్తారు, కనుక జన్మలు కూడా తక్కువగా ఉంటాయి కదా. కొంతమంది 80, కొంతమంది 82, కొంతమంది త్వరగా వస్తారు. జన్మలు కూడా తక్కువగా ఉంటాయి. కొంతమంది వెనుక వస్తారు... అంతా చదువు పై ఆధారపడి ఉంది. సాధారణ ప్రజలు వెనకాల వస్తారు. వారికి 84 జన్మలు ఉండవు. వెనుక వస్తూ ఉంటారు. ఎవరు పూర్తిగా చివర్లో ఉంటారో వారు త్రేతాయుగంలో చివర్లో వచ్చి జన్మలు తీసుకుంటారు. తర్వాత వామమార్గములోకి వెళ్తారు. క్రిందకు దిగడం ప్రారంభమవుతుంది. భారతవాసులు 84 జన్మలు ఎలా తీసుకున్నారో తెలిపేది ఈ సీఫీ చిత్రము. ఈ గోలా(సృష్టిచక్రము) చిత్రము డ్రామా రూపాన్ని తెలుపుతుంది. ఎవరైతే పావనంగా ఉండినారో వారే ఇప్పుడు పతితంగా అయ్యారు. మళ్ళీ పావన దేవతలుగా అవుతారు.

తండ్రి వచ్చినప్పుడు అందరి కళ్యాణము జరుగుతుంది. అందుకే ఈ సమయాన్ని శుభప్రదమైన యుగమని అంటారు. అందరి కళ్యాణము చేయు తండ్రిదే అర్హణ(బలిహారము). సత్యయుగంలో

అందరి కళ్యాణము ఉండేది. అక్కడ దుఃఖమనేదే లేదు. మేము ఈశ్వరీయ ఫ్యామిలీ టైప్ అని తెలిపాలి. ఈశ్వరుడే అందరికీ తండ్రి, మాతా-పిత మీరేనని ఇక్కడ పాడ్తారు. అక్కడ(విదేశాలలో) కేవలం ఫాదర్ అని అంటారు. పిల్లలైన మీకు ఇక్కడ తల్లిదండ్రులిరువురు లభించారు, ఇక్కడ పిల్లలైన మిమ్ములను దత్తు తీసుకోవడం జరుగుతుంది. తండ్రి సృష్టికర్త అయితే మదర్(తల్లి) కూడా ఉంటుంది, లేకుంటే సృష్టి ఎలా జరుగుతుంది? హెవెన్లీ గాడ్ ఫాదర్ స్వర్గాన్ని ఎలా స్థాపన చేస్తారో, భారతీయులకూ తెలియదు. విదేశీయులకు కూడా తెలియదు. ఇప్పుడు మీకు నూతన ప్రపంచ స్థాపన, పాత ప్రపంచ వినాశనము ఈ సంగమ సమయంలోనే జరుగుతుందని తెలుసు. ఇప్పుడు మీరు సంగమ యుగంలో ఉన్నారు. ఇప్పుడు తండ్రి తెలుపుతున్నారు - నన్ను ఒక్కరినే సృతి చేయండి. ఆత్మ పరమపిత పరమాత్మను సృతి చేయాలి. ఆత్మలు, పరమాత్మ చాలా కాలము వేరుగా ఉన్నారు... మరి సుందరమైన కలయిక ఎక్కడ జరుగుతుంది. ఆ సుందర కలయిక తప్పకుండా ఇక్కడే జరుగుతుంది. తండ్రియైన పరమాత్మ ఇక్కడే వస్తారు. దీనినే కళ్యాణకాలి సుందర మేళా(కలయిక) అని అంటారు. జీవన్ముక్తిని వారసత్వంగా అందరికీ ఇస్తారు. జీవన బంధనము నుండి ముక్తులైపోతారు. అందరూ శాంతిధామానికి వెళ్తారు. తర్వాత పరంధామము నుండి వచ్చినప్పుడు సతోప్రధానంగా ఉంటారు. ధర్మస్థాపనార్థము వస్తారు. క్రిందకు వచ్చిన తర్వాత వారి జన సంఖ్య పెరిగినప్పుడు రాజ్యము కొరకు పురుషార్థము చేసినంత వరకు ఏ జగడాలు మొదలైనవి ఉండవు. సతోప్రధానము నుండి రజోలోనికి వచ్చినప్పుడు పోట్లాటలు, జగడాలు మొదలవుతాయి. మొదట సుఖము, తర్వాత దుఃఖము ఉంటాయి. ఇప్పుడు పూర్తిగా దుర్గతిపాలయ్యారు. ఈ కలియుగ ప్రపంచము వినాశనమై మళ్ళీ సత్యయుగ ప్రపంచము స్థాపన అవుతుంది. బాబా మళ్ళీ విష్ణుపురమును బ్రహ్మ ద్వారా స్థాపన చేస్తున్నారు. ఎవరు ఎంత పురుషార్థము చేస్తారో దాని అనుసారము విష్ణుపురానికి వచ్చి ప్రాలభ్యాన్ని పొందుకుంటారు. ఇవి అర్థం చేసుకునే చాలా మంచి-మంచి విషయాలు ఇప్పుడు మేము ఈశ్వరుని నుండి భవిష్య 21 జన్మల వారసత్వము పొందుతున్నామని పిల్లలైన మీకు చాలా సంతోషముండాలి. ఎంత పురుషార్థము చేసి స్వయాన్ని ఖచ్చితంగా(ఆక్యురేట్గా) చేసుకుంటారో..... మీరు తప్పకుండా ఆక్యురేట్గా తయారవ్వాలి. గడియారాల్లో కూడా లీవర్ గడియారము, సిలిండర్ గడియారాలుంటాయి కదా. లీవర్ గడియారాలు చాలా ఆక్యురేట్గా నడుస్తాయి. పిల్లలలో కొంతమంది ఆక్యురేట్గా అవుతారు, కొంతమంది ఆక్యురేట్గా కారు. అటువంటివారు తక్కువ పదవి పొందుతారు. పురుషార్థము చేసి ఆక్యురేట్గా అవ్వాలి. ఇప్పుడు అందరూ ఆక్యురేట్గా అవ్వరు. పురుషార్థము చేయించేవారు ఒక్క తండ్రి మాత్రమే. అదృష్టము తయారు చేసుకునే పురుషార్థములో లోపముంది. అందువలన తక్కువ పదవిని పొందుతారు. శ్రీమతమును అనుసరించనందున, ఆసురీ గుణాలను వదలనందున యోగములో ఉండనందున ఇవన్నీ జరుగుతాయి. యోగములో లేకుంటే పండితుని వలె అవుతారు. యోగము తక్కువగా ఉంది. అందువలన శివబాబా పై ప్రేమ ఉండదు. ధారణ కూడా తక్కువగా ఉంటుంది. ఈ సంతోషము ఉండదు. ముఖము శవము వలె ఉంటుంది. మీ ముఖ వైఖరి దేవతల ముఖము వలె సదా హల్లీతంగా ఉండాలి. తండ్రి మీకు ఎంత గొప్ప వారసత్వాన్ని ఇస్తున్నారు! ఎవరైనా నిరుపేదగా ఉన్న పిల్లలు షాహుకార్ల వద్దకు వెళ్తే వారికి ఎంత ఖుషీ కలుగుతుంది. మీరు చాలా నిరుపేదగా ఉండేవారు.

ఇప్పుడు మిమ్ములను తండ్రి దత్తత చేసుకున్నారు. కనుక మీకు ఎంత సంతోషముండాలి. మనము ఈశ్వరీయ సంప్రదాయానికి చెందిన వారిగా అయ్యాము. కాని అదృష్టంలో లేకుంటే ఏం చేస్తారు?

పదభ్రష్టులైపోతారు. పట్టపు రాణులుగా అవ్వలేరు. పట్టపురాణిగా తయారు చేసేందుకు తండ్రి వస్తారు. బ్రహ్మ, విష్ణు, శంకరులు ముగ్గురూ శివుని పిల్లలే అని ఎవరికైనా చెప్పగలరు. భారతదేశాన్ని మళ్ళీ బ్రహ్మ ద్వారా స్వర్గంగా చేస్తారు. శంకరుని ద్వారా పాత ప్రపంచం వినాశనమవుతుంది. భారతదేశంలో మాత్రమే అది కూడా కొంతమంది మాత్రమే మిగులుతారు. ప్రళయమైతే జరగదు. కాని చాలామంది సమాప్తమైపోతారు. అనగా ప్రళయం వలె జరిగిపోతుంది. రాత్రికి పగలుకు ఉన్నంత తేడా ఉంటుంది. వారంతా ముక్తిధామానికి వెళ్లిపోతారు. ఈ కర్తవ్యము పతితపావనుడైన తండ్రిదే. తండ్రి అంటున్నారు - దేహీ-అభిమానులుగా అవ్వండి, లేకుంటే పాత బంధు-మిత్రులు గుర్తుకొస్తూ ఉంటారు. మీరు వదిలిపెట్టినా, బుద్ధి పోతూ ఉంటుంది. నిర్దోహులుగా లేరు అనగా ఆ స్మృతిని వ్యభిచారి స్మృతి అని అంటారు. సద్గతిని పొందలేరు ఎందుకంటే దుర్గతిలో ఉన్నవారిని స్మృతి చేస్తూ ఉంటారు. మంచిది.

మధురీతి మధురపైస అపురూపపైస పిల్లలకు హత - శత, హాసినీల ప్రియస్థులు మరియు గుడ్వేల్స్ ఓన్
ఆత్మిక పిల్లలకు ఆత్మిక తండ్రి సమస్తే.

ధారణ కోరిక మీయి నేరేమి :-

1. బాప్ దాదా హృదయన్ని అభిరోహించేందుకు మననా, వాచా, కర్మణా సేవ చేయాలి. తప్పక ఆల్ రౌండ్ రీగా తయారవ్వాలి.
2. ఏ పాత బంధు-మిత్రుల స్మృతి రానంతగా దేహీ-అభిమానులుగా అవ్వాలి. పరస్పరము చాలా-చాలా ఆత్మిక ప్రేమతో ఉండాలి. ఉప్పునీరుగా అవ్వరాదు.

వరదానము :- “సదా తండ్రి తోడును అనుభవం చేయడం ద్వారా శ్రమ

అంటే ఏమిటో తెలియనివారిగా అయ్యే అతీంద్రియ సుఖము లేక

ఆనంద స్వరూప భవ ”

“ ఒక చిన్న బాలుడు తన తండ్రి ఒడిలో ఉంటే అతనికి అలసట ఉండదు, తన కాళ్ళతో నడిస్తే అలిసిపోతాడు, ఏడుస్తాడు కూడా. అలా ఇక్కడ కూడా పిల్లలైన మీరు తండ్రి ఒడిలో కూర్చోని నడుస్తున్నారు. కొంచెం కూడా శ్రమ గాని, కష్టం గాని అనుభవించరు.” సంగమయుగంలో ఎవరైతే ఇలా సదా తండ్రి జతలో ఉండే ఆత్మలుగా ఉంటారో, వారికి శ్రమ అంటే ఏమో తెలియదు. పురుషార్థము కూడా ఒక న్యాయచర్య కర్మగా అయిపోతుంది. అందువలన సదా అతీంద్రియ సుఖము లేక ఆనంద స్వరూపము స్వతహాగా తయారవుతుంది.

స్లోగన్ :- “ఆత్మిక గులాబిగా అయి మీ ఆత్మిక వృత్తి ద్వారా

వాయుమండలంలో ఆత్మిక సుగంధాన్ని వ్యాపింపజేయండి.”